

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

12 اپریل / 2019

پروفیسر نجمہ اختر نے جامعہ ملیہ اسلامیہ کے وائس چانسلر کا عہدہ سنبھالا

پروفیسر نجمہ اختر نے ج جامعہ ملیہ اسلامیہ کے وی سی کے عہدہ کی ذمہ داری سنبھال لی ہے، اس موقع پر جامعہ کے سینکڑوں اساتذہ اور دیگر کارکنان ایڈمن بلاک میں موجود تھے۔ ان میں جامعہ ٹیچرس ایسوسی ایشن (جے ٹی اے)، جامعہ ایڈمنسٹریٹو اسٹاف ایسوسی ایشن (جے اے ایس اے)، جامعہ اسکول ٹیچرس ایسوسی ایشن (جے ایس ٹی اے) اور شفیق الرحمان قدوائی ایسوسی ایشن (ایس آر کے) کے اعلیٰ ذمہ داران شامل تھے۔ جامعہ برادری نے عہدہ سنبھالنے پر پہلے انھوں نے وی سی آفس کے باہران کا استقبال کرنے کے لئے اکٹھا ہوئے۔

جامعہ کے قائم مقام وائس چانسلر پروفیسر شاہد اشرف، رجسٹرار اے پی صدیقی (آئی پی ایس)، متعدد شعبہ جات کے صدور اور سینٹروں کے سربراہان، یونیورسٹی کے دیگر اعلیٰ عہدیداروں نے پروفیسر اختر کا وی سی آفس میں استقبال کیا۔ رسم مکمل ہونے کے بعد انھوں نے جامعہ کے وائس چانسلر کا عہدہ سنبھالا۔ اس موقع پر پروفیسر اختر نے کہا کہ یہ ایک بڑی ذمہ داری ہے اور میں جامعہ برادری کی امیدوں پر کھراتر نے کی کوشش کروں گی۔

عہدہ سنبھالنے کے بعد پروفیسر اختر نے وائس چانسلر آفس میں میڈیا کے لوگوں سے بھی بات چیت کی، ان کے سوالوں کا جواب دیتے ہوئے انھوں نے کہا، تعلیم و تحقیق کے میدان میں جامعہ پہلے سے ہی اچھا کام کر رہا ہے، لیکن میں اسے مزید مضبوط اور توانا بنانے کی کوشش کروں گی۔ میں مزید نوکری فراہم کرنے والے کورسز اور تحقیق و تیکنک کے میدان میں توجہ کی کوشش کروں گی۔ ساتھ ہی یونیورسٹی کی تعمیر و ترقی کے لئے نئی راہیں تلاش کرنے کی کوشش کروں گی۔

بتاتے چلیں کہ تعلیم و تعلم کے میدان میں نمایاں کارناموں کے لئے معروف پروفیسر نجمہ اختر جامعہ ملیہ اسلامیہ کی پہلی خاتون وائس چانسلر ہیں، آپ دہلی کی کسی بھی مرکزی دانش گاہ کی پہلی خاتون وائس چانسلر کے طور پر جانی جائیں گی۔ یہ صرف جامعہ ملیہ اسلامیہ ہی نہیں بلکہ ہندوستان کی تاریخ میں تعلیم و تعلم اور اس کی ترقی کے لئے ایک نشان امتیاز کے طور پر جانی جائیں گی۔

ان کی قیادت میں جامعہ مزید ترقی کی راہیں طے کرے گا اور تعلیم کا ایک ایسا مرکز بنے گا جہاں دلش کے سبھی علاقوں اور طبقہ جات کے علاوہ بیرون ملک سے بھی اچھی صلاحیتیں متاثر ہوں گی۔ ان کی قیادت میں جامعہ بین الاقوامی سطح کی یونیورسٹی کے طور پر خود کو منوانے میں کامیاب ہوگی۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ، نئی دہلی

